

જ્યુઝ આફ ગાંધીનગર

NEWS OF GANDHINAGAR (Daily) દૈનિક

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 10 * Issue No. 316 * Date: 06.09.2024, Friday * Page :04 * Rs. 1.00/- * Annual Rs. 351/-

હરિયાણામાં ચૂંટણી પહેલા ભાજપમાં બબલો: ૨૪ જ કલાકમાં ઘડાઘડ ૨૦ રાજીનામાં



ભાજપે બુધવારે હરિયાણાની ૮૦ વિધાનસભા બેઠકોની ચૂંટણી માટે ૬૭ ઉમેદવારોની યાદી જાહેર કરી છે. પરંતુ આ યાદી જાહેર થયા બાદ ભાજપને તેના નેતાઓની નારાજગીનો પણ સામનો કરવો પડ્યો છે. ઘણા નેતાઓએ પક્ષમાંથી રાજીનામું આપી દીધું છે. કેટલાકે અપક્ષ તરીકે ચૂંટણી લડવાની જાહેરાત કરી છે. ઉર્જા મંત્રી રણજીત સિંહ ચૌઠાલા અને ધારાસભ્ય લક્ષ્મણ દાસ નાપા સહિત ઘણા નેતાઓએ ટિકિટ ન મળવા પર નારાજગી વ્યક્ત કરીને પક્ષ છોડવાની જાહેરાત કરી

છે. જુઓ અત્યાર સુધી કયા નેતાઓએ પક્ષ સાથે છોડે ફાડ્યો છે. લક્ષ્મણ નાપા: રતિયાના ધારાસભ્યએ ટિકિટ ન મળવાના કારણે ભાજપમાંથી રાજીનામું આપ્યું છે. સિરસાના પૂર્વ સાંસદ સુનીતા દુગ્ગલને રતિયાથી મેદાનમાં ઉતારવામાં આવ્યા છે. કરણ દેવ કંબોજ: હરિયાણા ભાજપ ઓબીસી મોરચાના પ્રદેશ અધ્યક્ષ અને પૂર્વ મંત્રી ઈન્દ્રીને વિધાનસભા બેઠક માટે ટિકિટ ન મળતાં પક્ષના તમામ પદો પરથી રાજીનામું આપી દીધું છે. અમિત જૈન: ભાજપ યુવા પ્રદેશ કાર્યકારિણીના સભ્ય અને

સોનીપત વિધાનસભા ચૂંટણીના પ્રભારીએ રાજીનામું આપ્યું છે. શમશેર ગિલ: ભાજપના નેતાએ ઉકલાના બેઠક માટે રાજીનામું મોકલ્યું હતું, જ્યારે પક્ષએ આ બેઠક માટે પૂર્વ મંત્રી અનુપ ધાનકની પસંદગી કરી હતી. સુપ્રવિંદર મંડી: હરિયાણા ભાજપ કિસાન મોરચાના પ્રદેશ અધ્યક્ષે પક્ષમાંથી રાજીનામું આપી દીધું છે. દર્શન ગિરી મહારાજ: હિસારના ભાજપ નેતાએ પણ રાજીનામું આપ્યું. સીમા ગેબીપુર: ભાજપના વરિષ્ઠ નેતાએ પક્ષના તમામ હોદ્દા પરથી રાજીનામું આપી દીધું છે. સવિતા જિંદાલ:

ભાજપમાંથી રાજીનામું આપ્યું અને હિસારથી અપક્ષ ઉમેદવાર તરીકે ચૂંટણી લડવાની જાહેરાત કરી. તરુણ જૈન: હિસારથી અપક્ષ ઉમેદવાર તરીકે ચૂંટણી લડવાની જાહેરાત કરી. નવીન ગોયલે ગુડગાંવમાં ભાજપમાંથી રાજીનામું આપ્યું. ડો. સતીશ ખોલા: રેવાડીથી ટિકિટની માંગણી કરી હતી. પક્ષમાંથી રાજીનામું આપ્યું. ઈન્દુ વલેચા: ભાજપના જિલ્લા ઉપાધ્યક્ષ અને પૂર્વ કાઉન્સિલર સંજય વાલેચાના પત્ની ઈન્દુ વાલેચાએ પણ પક્ષ છોડી, તેમના પતિએ પણ ભાજપ છોડી દીધું. બચનસિંહ આર્યએ ભાજપ

છોડી દીધું છે. રણજિત ચૌઠાલા: મંત્રી પદ પરથી રાજીનામું આપ્યું અને સ્વતંત્ર ઉમેદવાર તરીકે ચૂંટણી લડવાનો નિર્ણય કર્યો. પૂર્વ મંત્રી બિશમ્બર વાલ્મિકીએ ભાજપમાંથી રાજીનામું આપ્યું છે. પંડિત જીએલ શર્મા: ભાજપમાંથી રાજીનામું આપીને દુબંધ ચૌટલાના ઘરે ગયા હતા. પ્રદેશ ઉપાધ્યક્ષ ટ સપ્ટેમ્બરે તેઓ કોંગ્રેસમાં જોડાય તેવી શક્યતા છે. પ્રશાંત સરની યાદવ: લોકસભા ચૂંટણી પહેલા ભાજપમાં જોડાયા હતા. રેવાડીથી ટિકિટ માંગી હતી, પરંતુ ટિકિટ ન મળતા રાજીનામું આપી દીધું હતું.

'પોકર અને રમી જુગાર નહીં, સ્કીલની રમત છે...', અલ્લાહાબાદ હાઈકોર્ટનું નિવેદન ભારે ચર્ચામાં

અલ્લાહાબાદ હાઈકોર્ટે એક મહત્વપૂર્ણ ચુકાદામાં કહ્યું છે કે, 'પોકર (પત્તાની રમત) અને રમી જુગાર નથી. પરંતુ સ્કીલની રમત છે.' મેસર્સ ડી.એમ. ગેમિંગ પ્રાઈવેટ લિમિટેડની અરજી પર જસ્ટિસ શેખર બી. સરાફ અને જસ્ટિસ મંજીવ શુક્લની બેન્ચે આ આદેશ આપ્યો છે.

અહેવાલો અનુસાર, ભારતના બંધારણની કલમ ૨૨૬ હેઠળ મેસર્સ ડી.એમ. ગેમિંગ પ્રાઈવેટ લિમિટેડ તરફથી અલ્લાહાબાદ હાઈકોર્ટમાં અરજી દાખલ કરવામાં આવી હતી. અરજદારે ૨૪મી જાન્યુઆરી ૨૦૨૪ ના રોજ આગ્રા પોલીસ કમિશનરેટના ડૉ. સિદીના કાર્યાલય દ્વારા પસાર કરાયેલા આદેશથી નારાજ થઈને હાઈકોર્ટમાં અરજીમાં દાખલ કરી હતી. અરજદાર દ્વારા ગેમિંગ યુનિટ ચલાવવાની મંજૂરી માટે કરવામાં આવેલી અરજીના સંબંધમાં પસાર કરવામાં આવ્યો હતો. ડીસીપી ઓફિસે પોકર અને રમી માટે ગેમિંગ યુનિટ ચલાવવાની પરવાનગી નકારી હતી.



અરજદારના વકીલે દલીલોને મજબૂત કરવા માટે, આંધ્ર પ્રદેશ વિરુદ્ધ કે.એસ. સત્યનારાયણના કેસમાં સુપ્રીમ કોર્ટે આપેલા ચુકાદાનો તેમજ જંગલી ગેમ ઈન્ડિયા પ્રાઈવેટ લિમિટેડ વિરુદ્ધ મદ્રાસ હાઈકોર્ટના ચુકાદાનો ઉલ્લેખ કરતા કહ્યું હતું કે, 'પોકર અને રમીની રમત સ્કીલની રમત છે જુગાર નથી.' અરજદારના વકીલે દલીલ કરી હતી કે પરવાનગી આપવાનો ઈનકાર માત્ર એવી ધારણા પર આધારિત હતો કે આવી રમતો શાંતિ અને સંવાદિતાને ખલેલ પહોંચાડી શકે છે અથવા જુગાર ગણાય છે.

ચાઈનીઝ માલ-સામાનની બેફામ આયાતને કારણે ભારતીય ઉદ્યોગો ત્રસ્ત, છતાં કેન્દ્ર સરકારનું ભેદી મૌન

કોંગ્રેસે કેન્દ્ર સરકારના આત્મનિર્ભરતાના દાવાઓનો છેદ ઉડાડતા કેન્દ્ર પર આકરા પ્રહારો કર્યા હતા. કોંગ્રેસ પ્રવક્તા જયરામ રમેશે જણાવ્યું હતું કે ચીનની નિરંકુશ આયાતના લીધે ભારતીય ઉદ્યોગો ત્રસ્ત છે તો કેન્દ્ર સરકાર આત્મનિર્ભરતાના ગાણા ગાવવામાં મસ્ત છે. આ મુદ્દે કેન્દ્રનું ભેદી મૌન ચીનની આયાત જેટલું જ ભયજનક છે. સરકાર આયાતને અંકુશમાં લાવવામાં સર્દંતર નિષ્ફળ ગઈ છે.

રિપોર્ટમાં ટિપ્પણી કરવામાં આવી છે કે ચીનમાંથી છત્રીઓ અને મ્યુઝિકલ આઈટેમોની આયાતના લીધે ભારતના ઉદ્યોગોને ગ્રહણ લાગી રહ્યું છે. તેમા પણ ખાસ કરીને ભારતના મધ્યમ ઉદ્યોગો પર વધુ અસર પડી રહી છે. દિવસ વીતવાની સાથે કથિત આત્મનિર્ભર ભારતના ચાઈનીઝ આયાત પર વધતાં જતા અવલંબનને લઈને નવાનવા સમાચાર આવી રહ્યા છે. આજે અમને જણવા મળ્યું છે કે ભારતમાં ઉપયોગમાં લેવાતી ૯૬ ટકા

છત્રીઓની આયાત ચીનથી થાય છે અને ભારતમાં વેચાતા ૫૦ ટકાથી વધુ મ્યુઝિકલ ઈન્સ્ટ્રુમેન્ટ્સ ચીનમાં બનેલા છે.

ઈલેક્ટ્રોનિક ઉપકરણો જેવી મહત્વની ઈન્ડસ્ટ્રીઝમાં ભારતમાંથી ચીનની આયાત ૨૦૧૬-૧૭ના ૧.૪ અબજ ડોલરથી નવ ગણી વધીને ૨૦૨૩-૨૪માં ૧૨.૧ અબજ ડોલર સુધી પહોંચી ગઈ છે. ભારતના એકિટવ ફાર્માસ્યુટિકલ ઈન્ડ્રી ડિપાર્ટ્સ અને ડ્રગ કમ્પોનન્ટ્સની આયાત આ

આતંકીઓએ ઘરોમાં ઘૂસીને ૧૦૦ લોકોની કરી ફૂરતાપૂર્વક હત્યા, આ દેશમાં બજારમાં ખુલ્લેઆમ ગોળીબાર



બોકો હરમના આતંકવાદીઓએ ઉત્તર-પૂર્વ નાઈજીરિયામાં નરસંહાર કર્યો છે. બુધવારે સ્થાનિક રહેવાસીઓએ દાવો કર્યો હતો કે આતંકવાદીઓએ બજાર અને લોકોના ઘરો પર

ગોળીબાર કર્યો હતો, જેમાં ઓછામાં ઓછા ૧૦૦ લોકો માર્યા ગયા હતા. યોબે પોલીસના પ્રવક્તાએ જણાવ્યું હતું કે, ૫૦થી વધુ આતંકવાદીઓ રવિવારે સાંજે યોબે રાજ્યના તારમુવા

કાઉન્સિલ વિસ્તારમાં મોટરસાઈકલ પર પ્રવેશ્યા હતા અને ઈમારતોને આગ લગાડતા પહેલા ગોળીબાર કર્યો હતો. બોકો હરમ એક આતંકવાદી જૂથ છે, જેની સ્થાપના ૨૦૦૨માં થઈ હતી. તેનો હેતુ નાઈજીરિયામાં શરિયા કાયદાનો અમલ કરવાનો અને પશ્ચિમી શિક્ષણનો વિરોધ કરવાનો છે. આ જૂથે છેલ્લા ૧૦ વર્ષમાં હજારો લોકોની હત્યા કરી છે, જ્યારે લાખો લોકોને તેમના ઘર છોડીને વિસ્થાપિત થવું પડ્યું છે. બોકો હરમ માત્ર ગ્રામીણ વિસ્તારોમાં જ નહીં, પરંતુ શાળાઓ અને ધાર્મિક સ્થળો પર પણ હુમલા કરે છે.

અત્યાર સુધીમાં કુલ ૧૦૨ લોકોના મોત થયા છે. અધિકારીઓના આગમન પહેલા મોટાભાગના લોકોને દફનાવવામાં આવ્યા હતા અથવા તેમના મૃતદેહને દફનાવવા માટે અન્ય સ્થળોએ લઈ જવામાં આવ્યા હતા. આ સમુદાયના નેતાએ જણાવ્યું હતું કે, ઘણા લોકો ગાયબ હોવાથી અમે હજુ પણ લોકોને શોધી રહ્યા છીએ. રવિવારે યોબે, અથેલો હુમલો ગયા વર્ષે થયેલા હુમલા કરતા વધુ ઘાતક હતો. તેમજ સ્થાનિક મીડિયાએ અહેવાલ આપ્યો છે કે આતંકવાદીઓએ હુમલાની જવાબદારી સ્વીકારી હતી, અને કહ્યું હતું કે, આ ગ્રામીણો દ્વારા સુરક્ષા કર્મચારીઓને અમારી પ્રવૃત્તિઓ વિશે માહિતી આપવા બદલ બદલો લેવામાં આવ્યો છે.

ઝેલેન્ડીની અમેરિકાની યાત્રા પૂર્વે પાંચ મંત્રીઓએ એકી સાથે રાજીનામા આપ્યાં

કીવ : રશિયાના હુમલાથી બેહાલ યુકેન નવી આફતમાં મુકાઈ ગયું છે, ઝેલેન્ડીની યુએસ યાત્રા પૂર્વે તેના પાંચ મંત્રીઓએ એકી સાથે રાજીનામા આપી દીધા છે. દરમિયાન મંગળવારે મધ્ય યુકેનના પોલ્ટામા શહેર ઉપર રશિયાએ બે બેલાસ્ટિક મિસાઈલ્સ છોડ્યા હતાં તે હુમલામાં ઓછામાં ઓછા ૫૧ લોકો માર્યા ગયા હતા. ૨૭૧ ધાયલ થયા હતા ત્યાં અત્યારે બચાવ કામગીરી ચાલી રહી છે. એક તરફ રશિયાના હુમલાથી યુકેન બેહાલ થઈ ગયું છે, તો બીજી તરફ તેના પાંચ મંત્રીઓએ એકી સાથે રાજીનામા આપી દીધાં છે. યુકેનના શસ્ત્ર ઉત્પાદન મંત્રી ઓલેક્ઝાન્ડર કીમિશિનની સાથે ન્યાયમંત્રી ડેનિસ મલિસ્કા, પર્યાવરણ મંત્રી રૂસ્વાન સ્ટ્રાઈલેટ્સે રાજીનામાં આપ્યાં છે. કીમિશિને તો શસ્ત્ર ઉત્પાદન ક્ષેત્રે મુખ્ય ભૂમિકા ભજવી હતી. આ ઉપરાંત ઝેલેન્ડીના ડેપ્યુટી ચીફ ઓફ સ્ટાફ રોસ્ટીસાવ શૂરમાને બખાસ્ત કરવામાં આવ્યાં છે. ઝેલેન્ડીની પાર્ટીના વરિષ્ઠ વિધાયક ડેવિડ અરાપામિયાએ કહ્યું હતું કે સરકારમાં હવે મોટા પાયે ફેરફાર થવાના છે.

સમયગાળા દરમિયાન ૧.૬ અબજ ડોલરથી વધીને ૩.૩ અબજ ડોલર થઈ ગઈ છે, એમ તેમણે જણાવ્યું હતું. સમગ્ર વિશ્વની સરકારો નિરંકુશ ચીનની આયાતને અંકુશમાં લેવા તેના પરના દરો વધારી રહી છે અને એન્ટિ-ડમ્પિંગ તપાસ શરૂ કરી રહી છે ત્યારે ભારતીય અર્થતંત્રમાં તેનાથી વિપરીત ચીન પરનું અવલંબન વધી રહ્યું છે. ચીન પર વધુ પડતો મદાર રાખવાના બદલે વિશ્વની સરકારો ડીકપલિંગની થિયરી અપનાવી રહી છે અને ચીન પરનું

અવલંબન બને તેટલું ઘટાડવા પ્રયત્નશીલ છે. તેની સામે ભારત સરકાર રાષ્ટ્રીય સુરક્ષાના ૩૨ છતાં ટિકટોક જેવી ચાઈનીઝ એપ જેવા છૂટાછવાયા પગલાં લઈને સંતોષ માની રહી છે. તેમણે જણાવ્યું હતું કે ચીનની આયાતના લીધે સ્થિતિ એટલી ખરાબ થઈ ગઈ છે કે જુલાઈથી સપ્ટેમ્બર ૨૦૨૩ ભારતીય સ્ટીલ ઉદ્યોગના ૩૦થી ૩૫ ટકા એમએસએમઈ બંધ થઈ ગયા હતા. ૧૧૬.૫ ટકાથી ઘટીને ૧૪.૫ ટકા થયો છે.

વર્લ્ડ બેન્કે તેના તાજેતરમાં ઈન્ડિયા ડેવલપમેન્ટ અપડેટમાં જણાવ્યું હતું કે શ્રમલક્ષી ઉત્પાદનનો ફાળો ઘટી રહ્યો છે. ૨૦૦૨માં વૈશ્વિક નિકાસમાં ભારતના શ્રમલક્ષી ક્ષેત્રો જેવા કે એપેરલ, લેધર, ટેક્સટાઈલ્સનો ફાળો ૨૦૦૨થી ૨૦૧૩માં ૦.૯ ટકા વધી ૪.૫ ટકાની ટોચે પહોંચ્યો હતો, તેના પછી તે ૨૦૨૨માં ઘટીને ૩.૫ ટકા થઈ ગયો છે. તેમણે જણાવ્યું હતું કે સમગ્ર વિશ્વમાં ઉત્પાદનને અગત્યતા આપવામાં આવી રહી છે

તંત્રી લેખ.....

પોષણ સ્તરમાં સુધાર માટે

નાગરીકોની ખાન-પાનની ટેવો

સુધારે તે આજની તાતી જરૂરીયાત

કુપોષણ એ સતત બદલાતી પરિસ્થિતિ છે ત્યારે નાગરિકોમાં જનજગૃહિતિ માટે રાજ્ય સરકારે મકકમ નિર્ધાર કરીને કુપોષણ મુક્ત ગુજરાતના નિર્માણનું લક્ષ્ય સેવ્યું છે. પોષણ સ્તરમાં સુધાર માટે નાગરીકોની ખાન-પાનની ટેવો સુધારે તે આજની તાતી જરૂરીયાત છે. દરેક વ્યક્તિએ પોતાના આરોગ્ય અને પોષણ માટેની જાગૃતિ કેળવવી પડશે.

વડાપ્રધાન શ્રી નરેન્દ્રભાઈ મોદીના માર્ગદર્શન હેઠળ કેન્દ્ર સરકાર દ્વારા ભારતભરમાં પ્રતિવર્ષ સપ્ટેમ્બર માસને પોષણ માહ તરીકે ઉજવવામાં આવે છે જેમાં વિવિધ પોષણલક્ષી કાર્યક્રમો દેશભરમાં યોજાઈ રહ્યાં છે. તાજેતરમાં ગાંધીનગર ખાતેથી મુખ્યમંત્રી શ્રી ભૂપેન્દ્રભાઈ પટેલ, કેન્દ્રીય મહિલા અને બાળ કલ્યાણ મંત્રી શ્રીમતી અન્નપૂર્ણા દેવીએ પોષણ માહ ૨૦૨૪નો દેશવ્યાપી પ્રારંભ કરાવ્યો છે.

રાજ્યના મહિલા બાળકલ્યાણ મંત્રી શ્રીમતી ભાનુબેન બાબરીયાના માર્ગદર્શન હેઠળ રાજ્યમાં કુપોષણને નાથવા માટે નોંધપાત્ર પ્રયાસો અને પહેલો હાથ ધરવામાં આવી છે. રાજ્ય સરકારે મહિલા અને બાળ વિકાસ વિભાગ દ્વારા બાળકો અને મહિલાઓના પોષણમાં સુધારો કરવા અને કુપોષણ ઘટાડવાના હેતુથી અનેકવિધ નવતર પહેલો હાથ ધરી છે. મહિલા અને બાળ વિકાસ વિભાગ, આરોગ્ય વિભાગ, સામુદાયિક ભાગીદારીતા એમ બહુવિધ આયામો દ્વારા કુપોષણ નિવારવા માટે સરકારશ્રી દ્વારા સકીય પ્રયાસો કરવામાં આવી રહ્યા છે.

મહિલા અને બાળ વિકાસ મંત્રાલય દ્વારા ૨૦૨૧ માં શરૂ કરાયેલ પોષણ ટ્રેકર એપ્લિકેશન આંગણવાડી કેન્દ્રો અને પોષણ ટ્રેકરનું સ્ટેટ ડેશબોર્ડથી રિયલ ટાઇમ મોનિટરિંગ કરવામાં આવે છે, જેનાથી વૃદ્ધિની દેખરેખ અને પૂરક પોષણ વિતરણનું નિરીક્ષણ કરવામાં આવે છે. પોષણ અભિયાન અંતર્ગત પોષણ સંબંધિત સૂચકાંકો પર ૨૦૨૧ જનરેટ કરવા માટે કેન્દ્રીય પ્લેટફોર્મ પોષણ ટ્રેકરનો ઉપયોગ કરે છે. જેમાં ઓછું વજન, દૂબળાપણું અને ઠીંગણાપણું, પૂરક પોષણનું વિતરણ, ગૃહ મુલાકાતો અને સમુદાય આધારિત કાર્યક્રમોની કેન્દ્ર અને રાજ્ય સરકાર દ્વારા નિયમિતપણે સમીક્ષા કરવામાં આવે છે.

નાગવિરી ગામે ભાદરવા માસના પ્રથમ સોમવારે યોજાશે વીર વાછરા દાદાનો મેળો

મહેશ એલ.સોની નખત્રાણા ભાદરવો મહિનો શરૂ થતાંની સાથે મેળાઓ શરૂ થઈ જશે. નખત્રાણા તાલુકાના નાગવિરી ગામમાં પણ પરંપરાગત ભરતો મેળો ભાદરવા મહિનાના પ્રથમ સોમવારે તારીખ



૯મી સપ્ટેમ્બરના રોજ ભરાશે જેમાં રવાપર ,નવાવાસ, ઘડાણી , હરીપર, નેત્રા,ખીરસરા, રામપર સરવા વિગોડી સહિત આસપાસના લગભગ સાત થી આઠ જેટલા ગામોના હજારોની સંખ્યામાં લોકો મેળો માણવા ઉમટી પડશે. દર વર્ષે યોજાતા આ મેળા માં ખાણીપીણી તેમજ કટલેરી, રમકડાં સહિતના વિવિધ સ્ટોલ રાખવામાં આવતાં હોય છે.સવારના દાદાની આરતી પૂજન પૂજારી દ્વારા ગ્રામજનો તેમજ ભાવિક ભક્તો ની ઉપસ્થિતિમાં યોજાશે. વર્ષોથી ચાલી આવતી પરંપરા મુજબ દાદાને પેડી યડાવવામાં આવે છે મંદિરના પટોંગણમાં ગ્રામ જનો તેમજ આજુબાજુ થી આવેલ દાદાના ભક્તો રાસગરબાની રમઝટ બોલાવતા હોય છે. વર્ષો પહેલા મંદિર પટોંગણમાં ગ્રામજનો સમૂહ ભોજન લેતા જોકે હાલ આ પ્રથા થોડે અંશે ગ્રામજનોએ જાળવી રાખી છે. આ દિવસે પશુઓ માટે જીવદયાનું કાર્ય ગ્રામજનો દ્વારા કરવામાં આવે છે.વાછરાદાદાના મંદિર વિશે પ્રાપ્ત માહિતી અનુસાર

વાછરાદાદાનું મંદિર અંદાજીત ૫૦૦ વર્ષ જુનું હોવાનું અનુમાન છે. મંદિરની સામેજ બાજુમાં એક આમલીનું ઝાડ હાલ મોજૂદ છે જે પણ અઢીસો થી ત્રણસો વર્ષ જુનું હોવાનું મનાય છે . એવું કહેવાય છે કે આ ઝાડ નીચે સ્વામિનારાયણ સંપ્રદાયના પ્રચારાર્થે શ્રી સ્વામિનારાયણ ભગવાન કચ્છ પધાર્યા હતા ત્યારે દિવસે આજુબાજુના ગામોમાં પરિભ્રમણ કરતા અને રાત્રિ રોકાણ અહિ કરતા ત્યારે ભક્તો સાથે આ આમલીના ઝાડ નીચે બેસીને સત્સંગ - પ્રવચન કરતા એનો ઉલ્લેખ પણ સ્વામિનારાયણ સંપ્રદાયના પુસ્તકોમાં જોવા મળે છે . નાગવિરી ગામે વાછરાદાદા મંદિરની સ્થાપના કેવી રીતે થઈ એની મળતી માહિતી અનુસાર કચ્છના માંડવી તાલુકાના પાંચોટીયા ગામના વાછરાદાદાના પરમ ઉપાસક અને સમગ્ર જીવન વાછરાદાદાની ભક્તિમાં સમર્પિત કરનાર વિશરપૂરી (સિંધિયા) શાખાનાં નાયકગઢવીને દાદાએ સ્વપ્રમાં દર્શન આપીને આદેશ આપેલ

હે.. ચારણવીર મારા મંદિરમાં રહેલા ઘોડાનું તું વિધિવત ઉથાપન કર અને ખભે નાખી હું કહું એ રસ્તે સતત ચાલવા માંડજે અને જ્યાં થાક લાગે ત્યાં મારા ઘોડાનું સ્થાપન કરી ત્યાં જ મારું મંદિર બનાવજે અને ત્યાં જ નેશ બાંધી રહેજે આમ દાદાની આજ્ઞા અનુસાર ચારણે નાગવિરી ગામમાં ટીબે આવી થાક અનુભવતા ત્યાંજ વિસામો લેવાનું વિચાર્યું અને ત્યાં ઘોડાની સ્થાપના કરી અને નાનું મંદિર બંધાવ્યું .

પુ.મોરારિબાપુની નિષ્ઠામા તલગાજરડા ચિત્રકૂટ ધામ ખાતે વેદપાઠ આરંભાયો

વેળાવદર (તમુભાઈ સાંડસુર દ્વારા) પૂજ્ય મોરારિબાપુની નિષ્ઠામાં પ્રતિવર્ષ ચિત્રકૂટ ધામ, તલગાજરડા ખાતે ભાદરવા સુદી એકમથી ભાદરવા સુદી પાંચમ એટલે કે ભાદરવી પડવાથી માંડીને ઋષિ પંચમી સુધી ચારેય વેદનો પાઠ થાય છે. ઋગ્વેદ, સામવેદ, અથર્વવેદ અને યજુર્વેદ એમ ચારેય વેદની ઋચાઓના શાસ્ત્રોક્ત પઠન માટે વેદપાઠી વિદ્વાન ભૂદેવોને આ દિવસો દરમિયાન અહીં સાદર નિમંત્રિત કરવામાં આવે છે. એક એક ભૂદેવ એક એક વેદનો પાઠ કરે

મંદિરની બાજુમાં આવેલ ગંગાજીનું પાણી આજ દિન સુધી સુકાયું નથી. દુષ્કાળના સમયમાં પણ પાણી ભરેલ જ રહ્યું હતું. જે પણ એક ચમત્કાર કહી શકાય.

થોડાં વર્ષો પહેલાં જૂના મંદિરના સ્થાને નવા મંદિરનું નિર્માણ કરવામાં આવેલ. જુનું મંદિર અસ્તિત્વમાં હતું ત્યારે મંદિરના ડાબી બાજુએ આવેલા પથ્થરો ના પગથિયા ઉપર પાંચ પગલાંની છાપ રીતસર ઉપસેલ હતી. જે અંગે મળેલ માહિતી અનુસાર પગલાંની છાપ સ્વામિનારાયણ ભગવાનના પગલાંની હતી. નવું મંદિર નિર્માણ પામતા હવે એ પગલાં મોજૂદ નથી. નાગવિરી ગામનાં લોકો દાદા પ્રત્યે અતૂટ શ્રદ્ધા ધરાવે છે ગામલોકોને દાદા પ્રત્યે એવી શ્રદ્ધા છે કે આજની તારીખે પણ મધરાત્રિએ ક્યારેક ગામ લોકોને ઘોડાના ડાબલા તેમજ ઘુઘરાનો રણકાર સંભળવા મળતો હોવાનું લોક મુખે ચર્ચાય છે. ગામ લોકો એમ માને છે કે દાદા રાત્રીના સમયે ગામની રખેવાળી કરવા નિકળી પડે છે. તાજેતરમા યોજાયેલ ભગવાન શ્રી લક્ષ્મીનારાયણ નૂતન મંદિર ભાવ પ્રતિષ્ઠા મહોત્સવ પ્રસંગે વાછરાદાદાની સમીપે આવેલ ૬ એકર ક્ષાર યુક્ત જમીનમાં નવતર પદ્ધતિથી ગામની ૮૦૦ જેટલી પાટીદાર સમાજની દિકરીઓના નામ સાથે ૮૦૦ વૃક્ષો વાવી પયોવરણ નું જતન કરવાનું પ્રેરક ઉદ્દાહરણ ગામે પુરૂ પાડ્યું છે. હાલમાં વિશરપુરી શાખાના વંશજો ખીમરાજ ગઢવી, દેવરાજ ગઢવી, મેઘરાજ ગઢવી, રતિલાલ ગઢવી દાદાની સેવા પૂજા કરી રહ્યા છે

દાદી તો મિશિગનની મહિલા માનુની એરિક હનીકટ જૈસી વરના દાદી ન હો.

પુરુષના મુખ પર ગાલ પ્રદેશ તથા ડોક પર ઉગતા વાળના સમુહને દાદી તરીકે ઓળખવામાં આવે છે. દાદી પુરુષોના ચહેરાની પ્રતિભા વધારવામાં મહત્વનો ભાગ ભજવે છે. દાદીના અભ્યાસ ને અંગ્રેજીમાં પોગ્નોલોજી કહે છે. જેના પ્રમાણે વાળના રંગ, લંબાઈ, ઘાટીલાપણું તેમ જ વિસ્તારના આધારે અલગ અલગ પ્રકારો પાડવામાં આવેલ છે. દાદીનું સંવર્ધન અને જતન કરવાનો શોખ એ કંઈ આજકાલની વાત નથી. એ વાતનો નક્કર પુરાવો આપણને રામાયણની સિરિયલમાંપાપાણ યુગના પુરુષોના ફોટા પણ દાદીવાળા જ મળે છે. વળી, ઋષિ મુનિઓ તો દાદીધારી જ હોય.સીતાને ઉપાડી જવાવાળો રાવણ પણ દાદીધારી હતો.

આજની વાત કરો તો દાદી એ વ્યક્તિત્વની નિશાની છે. સ્ટાઈલીશ અને સ્માર્ટ મેઈક ઓવર કરવા માટે દાદીનું ઓપ્શન અપનાવવામાં આવે છે. લગભગ મોટા સિલેબ્રિટીઝ દાદીધારી જ મળે. સૌથી મોટો નેતા હોય કે સૌથી મોટો અભિનેતા હોય કેમસ ક્રિકેટર હોય કે કેમસ સીંગર હોય દાદી વગર એના સ્ટારડમમાં કંઈક ખૂટતું હોય એવું લાગે.કલિન શેવ કરી જેંગ મુઝા સ્માર્ટ ન હોય કોઈ.

દાદી રાખવાના ફાયદા છે. રોજેરોજ શેવિંગ કરવાની જકામાંથી બચી જવાય. મોંઘા મોંઘા શેવિંગ કીમ, આફ્ટર શેવ, રેઝર્સ જેવા ખરચામાંથી બચી જવાય. ગાલ પર વાળ હોવાથી ફેર એન્ડ હેન્ડ્સમ લગાડવાની જગ્યા ના રહેતા આવા ફેરનેસ કીમના પણ પૈસા બચાવી શકાય. વળી ના કરે નારાયણ ને કોઈ થપ્પ-શપ્પડ મારી દે તો ગાલ પરના વાળના કવચને કારણે કદાચ ઓછું વાગે. વળી આજના જમાનાની છોકરીઓ પણ બોયફ્રેન્ડ તરીકે બીઅર્ડ બોય પસંદ કરતી થઈ ગઈ છે. કારણ કે એ જાણે છે કે દાદી ઉગાડવી અને એને મેઈનટેઈન કરવી એ ધીરજવાન છોકરો જ કરી શકે અને પોતાને પણ આવો ધીરજવાન છોકરો જ સંભાળી શકશે. જે દાદીની આળપંપાળ કરી શકે એ લાડીની આળપંપાળ પણ કરી શકે. ડીસન્ટ દાદી કેરી કરવા માટે ધીરજની સાથે એસ્ટેટિક સેન્સ પણ જોઈએ.

એક સમયે દાદી વધારવી દેવદાસનું લક્ષણ ગણવામાં આવતું હતું. પ્રિયતમાનું બીજે લગન ગોઠવવાઈ જાય, મોડું દેવું થઈ જાય, જીવનમાં ધોર અંધકાર છવાઈ જાય, ત્યારે માણસની દાદી વધી જાય. શ્રાવણ માસના એકઠાણાં કર્યાં છે એવી જાણ કરવા માટે દાદી વધારવી પડે, પરંતુ આજે સ્માર્ટ મેઈક ઓવર માટે કોપૌરિટ બીઅર્ડ, ફેન્યુ બીઅર્ડ કે સર્કલ બીઅર્ડ રાખવામાં આવે છે. ફેશન વર્લ્ડમાં પણ દાદી ડંકા વગાડવા માંડી છે. આમ દાદી એ તો સ્માર્ટ અને મેનવી દેખાવા માટે પુરુષોનું હાથવગું કુદરતી રફ ટક ઘરેણું છે.

દાદી મૂંઘ મદનગીનું પ્રતીક ગણાય છે. અલબત, ઘણા લોકો સાંક વરસના થાય તો પણ દાદી ઉગતી નથી. વિદ્વાનોમાં દાદી આવવી કે ઉગવી શબ્દના બેઝમ પ્રયોગ સંદર્ભે વિરોધ પ્રવર્તે છે. કેમ કે, ઘોડાની જેમ દાદી મુખના ખામણાં કે ફૂંડામાં આરોપની પડતી હોય. (કેટકાલ કમબખ્તોના ચહેરા ફૂંડા જેવા હોય છે. જેમાં કેટલસ જેવી કાંટાળી દાદી છૂટકના ધોરણે દ્રષ્ટિગોચર થાય છે. આમ, પણ રણમાં છોડ છૂટા છવાયા જોવા મળે છે.) કેટલાક લોકો માને છે કે મ્યુનિસિપાલિટીનું પાણી નળમાં

આવે નહીં એવી રીતે ચહેરાના નળમાંથી દાદી ટપકતી નથી.

સાહિત્યમાં દાદીનું મહત્વ ઘણું છે. ચોર કી દાદીમે તિનકા એમ કહેવાય છે. જો કે હવે ચોર કલિનશેવ ચહેરો રાખતા હોય તો તિનકા કર્યાં રહેતા હશે એ સવાલ છે. એક કાંકરે બે પંખી મારવા તે કહેવત જેવી સમાન અને અર્થ ધ્વનિ એક અન્ય કહેવત ધરાવે છે. દાદીની દાદીને સાવરણીની સાવરણી એવી કહેવત છે. જેનો મતલબ દાદીની મદદથી મ્યુનિસિપાલિટીના કે ગ્રામ પંચાયતના રોડની સાફસુકી થઈ શકે છે. અલબત, આ કહેવતનો કોઈ સારસ્વત દ્વારા પ્રાદુર્ભાવ કરવામાં આવેલ નહીં હોય તેમ રાજુ રદી કહે છે. ચંદુ ચૌદસ તો દાદા સાથે કહે છે કે સફાઈ ખાતાના જીઆર સર્ક્યુલર કે હુકમમાં તેનો ઉલ્લેખ હશે !આડંથી દાદી મુંડાવી હોય તો પણ પૂરી મુંડાવી પડે છે. અધૂરી દાદીએ કામ અધૂરું ન રાખી શકાય. દાદી પલાળી છે તો મુંડાવી પડે છે તેવું કહેવાય છે, નહીતર કેશકર્તનકલાકારની બા અને બાપા બંને ખિજાય છે.દાદી ફરકવાથી ડર વધે છે તેમ જયોતિષશાસ્ત્ર કહે છે.

દાદી રાખનાર માટે લિમિટેડ ઓપ્શન રહે છે. ઋષિનુનિ જેવી દાદી રાખો.ફેન્યુ કટ રાખો. લગભગ આ દાદી કુટુંબ નિયોજનના ઊંધા ત્રિકોણના સિમ્બોલ પરથી શોધાયેલ હશે તેમ મુખાભાઈ એમબીબીએસ ફેઈમ સંજય દત કહે છે. એક જમાનામાં સંજય દત પણ ફેન્યુ દાદી રાખતા હતા. આપણને ફેન્યુ વસ્તુનું આકર્ષણ ખાસ્સું છે. ફેન્યુ ફાય, એ, ફેન્યુ લીવા, ફેન્યુ ડિસ અને હલ્ડી બધું. ઊંધા ત્રિકોણ પ્રકારની દાદીને ફેન્યુ કે ફાન્સ દેશ સાથે શું સહસંબંધ છે ? શા માટે અમેરિકન કે જર્મૈન દાદી નહીં?? એવો વેલિડ સવાલ વાલિયાત રાજુ રદીને થાય છે.

અમિતાભે બચ્ચન નમકહલાલ ફિલ્મમાં ‘મુંઘે હો તો નથુલાલ જૈસી , વર્ના ના હો’ કહે છે.’ એનો અર્થ કે માત્ર નથુલાલને મુંઘ ઉગે છે અને બીજા બધાને રજકો કે મકાઈ ડોડાના રેશમી મુલાયમ પૂંછ ઉગે છે.આપણે મુંઘે તો નથુલાલ જૈસી એવો નોર્મ્સ પ્રસ્થાપિત કરી દીધો છે .પણ ,દાદી તો તો દુર્ગાદાસ એવા નોર્મ્સ નક્કી કરી શકાયા નથી કે તે મતલબનું સાંભળ્યું નથી.જેને મુંઘ ન હોય તેને નમુંછીયો કહીને ચીડવવામાં આવે છે. જે બોલી ન શકે તેને મૂક , જે સાંભળી ન શકે તેનો બધિર , વાળ વગરનો ટાલિયો કહેવામાં આવે છે!! પરંતુ જે સુંધી ન શકે તેને શું કહેવાય તે શબ્દ પ્રચલિત નથી તેમ જેને દાદી ન હોય તેને શું કહેવાય તે જોવા માટે ભગવદ ગો મંડળ ચેક કરવું પડે.ટાલિયો નર સદા સુખી કહેવાય. બટ વોટ એબાઉટ દાદાળા નર?

વ્યક્તિ ગર્ભગરીબ (જન્મ લેતાં સો બાળકોએ નવાણું બાળકો ગર્ભગરીબ તરીકે જન્મ લેતાં હોય છે.)કે ગર્ભશ્રીમંત તરીકે જન્મ લઈ શકે શકે છે પણ દાદીમુંઘ સાથે જન્મ લઈ શકતા નથી. યોવનના ઉંબરે આબનાર યુવાનને દાદી-મુંઘ અને બગલામાં વાળ આવે છે. ઘણીવાર હાર્મોન્સની ગરબળને લીધે નાની ઉંમરમાં પણ દાદીમુંઘ આવી જાય છે. ધોરણ ભારમાં અમારી સાથે પ્રકાશ પટેલ નામનો છોકરો ભણતો હતો. તે બહુ બોલતો હોવાથી અમે તેને લોંગાવે રેકર્ડ -એલબી કહેતા હતા. સતર વરસની ઉંમરે તેને એટલી દાદી ઉગતી હતી કે તે દિવસમાં ચાર વાર

દાદી કરતો હતો.જેને દાદી ન આવે તે દાદી આવે તેના માટે રામદેવ પીરની બાધાઆખડી રાખતા હશે ? ગુજરાતના રાજકારણમાં કાળી દાદી, ધોળી દાદી અને કાબરચિતરી દાદીનો અલગ ડિસ્કોનો દબદબો અને પ્રભાવ હતો.

હવે કેટલાય સમાજ દાદી મુંઘની ફસલની કટાઈ ન કરવાના તાલીબાની ફતવા બહાર પાડી નાઈ સમાજના પેટ પર લાત મારી રહ્યા છે. રામાયણ-મહાભારતકાળમાં , દાસ,દાસી, લુહાર , સુથાર ઈવન ધોબી સમાજનો ઉલ્લેખ છે , પરંતુ, હજામ કે નાચી સમાજનો ઉલ્લેખ નથી, કેમ કે મહિલાની માફક પુરૂષો કેશ રાખતા હતા, દાદીમુંઘ પણ રાખતા હતા. એટલે નાચી સમાજ માટે આંધળાના શહેરમાં અરીસો વેચવા જેવી પ્રવૃત્તિ કરવાની રહે. શહેરોમાં આજકાલ હેર કટિંગ સલૂન કે યુનિસેક્સ સલૂન ચાલે છે . જૂના જમાનામાં ગામડાગામમાં . શહેરો જેવી હજામતની દુકાન ન હતી.એ સમયે નાચી ઘર ઘર ફરીને કુટુંબના તમામ સભ્યોનું હજામત કરતા અને બદલામાં અનાજ મેળવતા,

દાદી વધવા કે ન આવવા માટે ડીએનએ જવાબદાર છે . પુરૂષોમાં દાદી અને તાલ માટે જનીન તત્વો કારણભૂત છે. જેનો સ્ત્રીઓમાં અભાવ હોય છે!!સ્ત્રીઓને કપાળમાં ફૂલો હોય છે તેમ કહેવાય છે. એટલે હેન્ડપંપ સિંચવામાં આવે તેમ ગમે ત્યારે ગમે તેટલી વાર ગમે તે જથ્થાનાં આંસુ વહેડાવી શકે છે. પુરૂષોને હૃદયરોગ થાવવા માટેનું નિમિત્ત બનનાર નારીઓને ક્યારેય હૃદયરોગનો હુમલ થતો નથી. !એ જ રીતે

આભાર - નિહારીકા રવિયા ટાલિયા નરની માફક ટાલ મારફ્ટ સુખી થઈ શકતી નથી.

ફઈને મુંઘ હોય તો ફૂવા ન થઈ શકે એમ પણ માનવાનાં આવે છે! અલબત, તાબોટા પાડી નેક ઉઘરાવી ગુજરાન ચલાવતી માશીબા કે ફોઈબા પંડિત પુરૂષ હોવા છતાં દાદીમુંઘ રાખતા નથી એ અલગ વાત છે.મહિલાનું દાદીમુંઘ હોય તે મુશ્કેલ હી નહીં ના મુમકીન માનવામાં આવે છે. શિખંડી થકી પુત્ર પ્રાપ્ત કરવા જેવું લાગે છે.માશીબાનો ખોળો ન ભરવાનો હોય!

કેટલીક મહિલાઓએ પુરૂષોના દાદીમુંઘ સાથે દાદીમુંઘ ઘસીને પુરૂષ સમોવડી બનવાનો મહિલાઈ કર્યો છે.દાદી અને મૂળના કારણે એક મહિલાએ દશકાઓ સુધી ટોણા અને અસલામતીનો સામનો કરવો પડ્યો હતો. પરંતુ હવે મહિલા તેના દાદી મૂળને પ્રેમ કરવા લાગી છે. મહિલાનું કહેવું છે કે તે હવે આનાથી ઉપર આવી ચૂકી છે. હવે મહિલા દાદી શેવ નથી કરતી. પરંતુ પોતાને કોન્ફીડેંટ માને છે. આ મહિલાનું નામ અનિસા બેનેટ છે. તે કેનેડાના ન્યુ ફાઉન્ડલેંડની રહેવાસી છે. અનિયમિત પિરિયડ્સ પછી ૧૨ વર્ષની ઉંમરમાં બેનેટ પહેલી વખત હોર્મોનલ ડિસઓર્ડર પોલિસિસ્ટિક ઓવરી સિન્ડ્રોમ હોવાનું નિદાન થયું હતું. આ દરમિયાન તેની અંદર

હિરસુટિઝમ ડેવલપ થઈ ગયો. હિરસુટિઝમ એવી અવસ્થા કહેવાય છે જેમાં શરીર પર વધુ પડતા વાળ ઉગવા લાગે છે.૪૧ વર્ષના બેનેટે કહ્યું કે મારી ખ્યૂબર્ટની શરૂઆત સાથે જ મારી મૂછો ઉગવા

લાગી હતી. એના કારણે સ્કૂલમાં પણ મારા સહાધ્યાયી, મિત્રો વગેરે મને ચિડવતા હતા. એ સમયે મને બધા મંકી અને અન્ય નામોથી ચીડવતા. કિશોરાવસ્થામાં બેનેટની મા તેની દાદી અને મુછને બ્લીચ કરી દેતી હતી. પરંતુ વધતી ઉંમર સાથે મુંઘ અને દાદી ઘાટી થવા લાગી હવે તેના મોં, હાથ અને છાપી તેમજ પેટ અને પગના ભાગે રૂંવાટીના બદલે ઘાટા અને જાડા વાળ છે.

૮ ફેબ્રુઆરી, ૨૦૨૩ના રોજ, હનીકટએ સત્તાવાર રીતે ૭૫ વર્ષીય વિવિયન વ્હીલરનો અગાઉનો રેકોર્ડ તોડ્યો, જેની દાદી ૧૦.૦૪ ઈંચ હતી. બેકટેરિયલ ચેપને કારણે તેના એક પગનો નીચેનો અડધો ભાગ કાપી નાખવા સહિત હનીકટના સ્વાસ્થ્ય સંઘર્ષ છતાં આ સિદ્ધિ મળી હતી. અમેરિકાના મિશિગનની માનુની એરિન હનીકટ સમૃદ્ધ દાદીની માલિકણ છે. તેને બકરી દાદી આવતી નથી. તેની દાદીની લંબાઈ અગિયાર ઈંચ એટલે કે લગભગએક ફૂટ છે. તેને તેર વરસની ઉંમરથી દાદી પહેલી નજરના પ્રેમની માફક દેખાવા માંડેલી. તેને પોલીસ્ટિક ઓવરિયને લીધે દાદી વધે છે, જેમાં હાઈપેન્સ ઈમ્બેલેન્સને લીધે વાળ વધે છે. એરીકની ઉંમર એકત્રીસની છે. હાલમાં દાદીની લંબાઈ એકાદ ફૂટ છે.એરિક સો વરસની થશે ત્યારે તેણીની દાદીની લંબાઈ લગભગ સવાત્રણ ફૂટની હશે તેમ ત્રિરાશી માંડી રાજુ રદી અનુમાન લગાવે છે.

૩૭ વર્ષની એક મહિલા પોતાની દાદી અને મુંઘના કારણે ચર્ચામાં છે.તેનું નામ જેસિકા ડી જરવિસ્કી છે. જેસિકાનો દાવો છે કે તેઓ દુનિયાની સૌથી લાંબી દાદી રાખનાર મહિલા છે. તેમની દાદી ૧૫ ઈંચ લાંબી છે. તેઓ ગિનીજ બુક ઓફ વર્લ્ડ રેકોર્ડમાં પોતાનું નામ નોંધવાને થોડે જ દૂર છે. વિવિયન વ્હીલરની દાદી તેમના કરતા સાડા ચાર ઈંચ લાંબી છે.જેસિકાને પાંચ પતિ ધરાવતી સતી દ્રૌપદીની આધુનિક આવૃત્તિ કહી શકાય. જેસિકા વર્તમાનમાં પાંચ લોકો સાથે રિલેશનશિપમાં છે.જેસિકા પોલીસિસ્ટિક ઓવરી સિન્ડ્રોમ અને ફાઈબ્રોમાઈલિયાથી પીડિત છે. જેના લીધે એક પગ ગુમાવવો પડ્યો છે!!

શાયજા આ મહિલા કેરળની અંદર આવેલા કુંડ નુર માં રહે છે ૩૫ વર્ષીય શાયજા પોતાના વોટ્સએપ સ્ટેટસમાં પોતાની એક તસવીર નીચે લખે છે, ‘મને મારી મૂછો ગમે છે.’૨૦૧૬માં બોડી પોઝિટિવિટીનાં પ્રચારક હરનામકોર સંપૂર્ણ દાદી રાખનારાં વિચનાં સૌથી યુવા મહિલા બન્યાં હતાં.

પુરૂષ માટે દાદીમુંઘ સુંદર પત્ની મેળવવાનું હથિયાર બને છે.પરંતુ,મનદીપ નામની પંજાબી કુડી એઝ યુઝવલે હેલીએટલે હુષ્ટપુષ્ટ એટલે જાડી મહિલા છે. તેના લગન બે હજાર બારમાં થયા. લગન પછી તેને ભરાવદાર દાદી આવવા લાગી. આ ઘટના બાદ મનદીપના પતિએ ડિવોર્સ લઈ લીધા અને મનદીપ ડિપ્રેશનમાં જતી રહી. દુખી મનદીપ જોકે તૂટવાની જગ્યાએ ગુરુદ્વારામાં જવાનું શરૂ કરી દીધું. આમ, દાદી દામ્પત્યજીવન નંદવાય જવાનું નિમિત્ત બની.

ભરત વૈષ્ણવ

ન્યૂઝ ઓફ ગાંધીનગર

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS No: 370
 વિષય: સ્વપ્નોની ભરમાર
 શીર્ષક : સ્વપ્નોની ભરમાર
 પ્રકાર: પદ્ય. શબ્દો: ૯૯

નયન મમ થકી રહી સ્વપ્નની ભરમાર,
 હૃદય ચાહે પામવાને, મારા સ્વપ્નોની ભરમાર.

નીત નવા સ્વપ્ન વસે છે મુજ ચિત્તમાં,
 કરું પ્રયત્ન કરવા સાકાર, મારા સ્વપ્નોની ભરમાર.

આકાશ નો ચમકતો તારલો બની ચમકું હું,
 લીધા તારલાઓને હસ્ત, મારા સ્વપ્નોની ભરમાર.

વિદ્યુનો આવે હજારો , કરું છતાં મહેનત,
 કદી સફળ તો કદી અફળ, મારા સ્વપ્નની ભરમાર.

આંસુઓનો બને દરિયોને, બને સુખની નદીઓ,
 સદા વહેતી રહે બનીને નીર, મારા સ્વપ્નોની ભરમાર.

જીતવો છે જંગ આ જિંદગી કેરો કરું એકાગ્ર ધ્યાન,
 નિત નવા સ્વપ્ને રચાય છે મારા સ્વપ્નોની ભરમાર.

મહેક ની દુનિયા ગઈ સજાવી, કરે વિસ્તાર,
 સજે છે નીત નવા શણગાર, મારા સ્વપ્નની ભરમાર.

ચંદન સોલંકી "મહેક" અમદાવાદ.
 NOG SS No. 334

★ વિષય:- "સ્વપ્નોની ભરમાર" ★
 ★ શીર્ષક :- સ્વપ્ન જેવો સંસાર ★
 ★ પ્રકાર:- પદ્ય - શબ્દો:-૬૩ ★

આંખ મીચું ત્યાં આવે સપનાની ભરમાર,
 સારાં સપના આવેને તોડે સવળી જંઝાળ.

ઘડીકમાં રાજા, ઘડીકમાં રંકની રચે માયાજાળ,
 આંખ ઉઘડ્યા પછી સપનાનું રહસ્ય સમજાળ.

સેવેલ સપના સાકાર થાયે હર્ષ ઘણેરો થાય,

સપનાં જો ઊંધા પડે તો અત્યંત વિષાદ થાય.
 ડાળનું ભાંગવુંને કાગનું બેસવું સત્ય ગણી લેવાય,
 આકસ્મિક લાભ થાય તો ફળીભૂત સપનું કહેવાય.

સપનાં ખીજવે, સપનાં રીઝવે, સપનાં રડાવી જાય,
 સપનાંની વિચિત્ર માયા, સૌને ભરમાવી જાય.

★ મહેશ રાઠોડ 'સ્નેહદીપ' પિલુદ્રા ★
 *NOG SS No: 345

વિષય : સ્વપ્નોની ભરમાર
 પ્રકાર : પદ્ય
 શીર્ષક : એક ક્ષણમાં શબ્દો : ૧૧૨

એક ક્ષણમાં મને લાગ્યું મારું મનડું ગયું હરખી, હતી સ્વપ્નોની ભરમાર
 મને ઘેરી ઉઠાસી.
 મીટ માંડી જોયું ભવિષ્યની સરવાણી,
 સાતે કોઠે થયા દીવા, હું ઘણી હરખાણી.

ખબર ક્યાં હતી મુજને બધી ભરમાર સ્વપ્નોની,
 ભાલે લખ્યું સાચું એ હોય છે નસીબી.
 ચડતી અને પડતી નિરાશા મને ઘેરતી,
 સામા પૂર ચાલતી હિંમત ના હું હારતી.

રસ્તો ખોવાતો અંધારામાં હું ટૂંબતી,
 ડરતી હું ડરતી આંખ મારી વરસતી.
 લેતી પરમાત્મા નામ આંખ મારી બંધ કરતી,
 શ્રદ્ધા અને વિશ્વાસમાં મક્કમ હું બનતી.

અંધકારના ઓછાયા પછી પ્રકાશ પુંજ રેલાતી,
 એક ક્ષણમાં વિચારી, ફરી ડગ હું માંડતી.

હંસા ઝાલા "લાગણી" સુરત
 NOG SS No.371

★ વિષય:- "સ્વપ્નોની ભરમાર" ★
 ★ શીર્ષક:- "કંઈ રીતે ભુલાય" ★
 ★ પ્રકાર:- પદ્ય મૌલિક રચના ★
 ★ શબ્દો:- ૧૧૬ ★

અરે આ શું છે મારી નજર સામે કંઈ સમજાતું નથી,
 ઊંચા ઊંચા પહાડો અને વચ્ચે નદીમાં બેઠેલ આ કોણ છે?

એક તરફ મમતાની મૂરત અને બીજી તરફ પવંત જેવું અડગ વ્યક્તિત્વ.
 આ ચહેરા તો મારા આરાધ્ય એવા મુજ જન્મદાતાના છે.

અહો આશ્ચર્યમ્ આટલા વર્ષે એમના મમ્મીના ખોળામા ફરી બેઠી,
 પપ્પાની આંગળી પકડી ચોતરફ કુતૂહલથી નિહાળતી હું બેઠી.

હમ્મી હોસ્પેટની સફર અંજલિ પવંતને અનેક પુરાતન અવશેષો,
 કોલકત્તા, મદુરાઈ મિનાક્ષીમંદિર ને અનેક અવનવી વેરાયટીની ખરીદી.

અચાનક આંખ ખુલી ક્યા ગયું જે હમણા જ મારી પાસ હતું,
 ઓહ આતો વિતેલ સમય સપનાની ભરમાર બની આંખોમાં આવ્યો.

મા ની મમતા બાપનો સ્નેહ સ્વપ્નિલ દુનિયા ન કોઈ પરવા કંઈ,
 કંઈ રીતે ભુલાય એ સમય આંખોમાં સમાય સપનાંઓની ભરમાર બની.

ભાવના જોષી ' ચાંદની ' વડોદરા હાલ છોટાઉદેપુર
 *NOG SS No: 356

વિષય: સ્વપ્નોની ભરમાર
 શીર્ષક: સપનાનું વેકેશન
 શબ્દો: ૭૮

વેહતા સપનાઓ મારા મૈયર ની કેડીએ,

વાગોળવી જુની યાદોને પિયરની મેડીએ.
 અરૂણું પ્રભાત નીરખુ મા-બાપની ડેલીએ,
 ગાયોના ધણને વળતા જોશું ફરી શેરીએ.

ઠળતી સાંજે, ઝાલર નાદ રામજ મંદિરે,
 એ વેળા ને રોકી રાખીશું મનમાં ઉજ ધીરે-ધીરે.

જ્યાં સ્નેહના સંબંધો મળતા દરેક ઘરે-ઘરે,
 ત્યાં નાના-મોટા સર્વે જ કિલ્લોલ કરતાં ફરે.

મા ની મમતા, પિતાનો પ્રેમ સ્વપ્ન સાકાર કરે,
 નથી મળતા ફરી એ દીવસો કોઈ શહેરમાં રે.

દીકરી સાસરે વળાવી છતા મનથી ભાવ મળે,
 'સુરીલી' માણવું રહ્યું સપનાનું વેકેશન એ પળે.

નામ: સુમિતા હીરપરા 'સુરીલી' (વડોદરા)
 *NOG SS No.0059

વિષય સ્વપ્ન ની ભરમાર
 શીર્ષક "જીવન અમૃત"
 શબ્દો ૨૪૫
 લેખક જયકાન્ત ઘેલાણી
 ★ પ્યારે ★

ફક્ત કલ્પના જ કરોકે જો સ્વપ્ન જેવો શબ્દ ન હોતતો ?
 આ સુષ્ટી ઉપરનુ માનવ જીવન તદન નિરસ અને આશા વગરનુ હોત કેમ બરુને મિત્રો?

પ્યારે એક દ્રષ્ટિએ સ્વપ્ન એ માનવ જીવનનુ અમુલ્ય ટોનિકજ છે અને તેના સહારે અ ગણ્ય લોકોનુ જીવન આનંદ મા પસાર થતુ રહેછે. આપણે સેવેલા સ્વપ્નો નં આનંદથી માણી શકિયે છીએ

★ અ મૂલ્ય ★ !
 કોઈપણ જાતના ચાજ વગર !
 સુષ્ટિ ઉપરની દરેક નાની કે મોટી વ્યક્તિ પછી તે ધનિક કે ગરિબ કોઈપણ જાતના બંધન વગર પોતાની કલ્યા શક્તિ અનુસાર અવનવા સ્વપ્ન સેવી શકેછે અને પ્રભળ પરિશ્રમ દ્વારા સાકાર પણ કરી શકેછે.

પ્યારે પરિશ્રમ ની પાંખે ઊડી પ્રારબ્ધ બદલી શકેછે.
 આ છે સ્વપ્ન સુષ્ટી ની કમાલ !
 સ્વપ્નોને સેવવા કે જોવા તે કોઈ ગુનો તો નથીજ.
 જે જિંદગી મા સેવેલા સોણલા ને સાકાર કરેછે તે ખરેખર મહાન જ.

કરતા જાળ કરોળિયો ની જેમ સ્વપ્નો જરૂર સેવવા પણ મુર્ગેરીલાલ ના ન હોવા જોઈએ.
 સોનેરી સ્વપ્નો ના સંગાથે પ્યારે આજને માણી લ્યે તે મહાન !

હકારત્ક અભિગમ એટલે અડધી જીત !
 NOG SS NO : 219

★ વિષય: સપનાની ભરમાર ★
 ★ પ્રકાર : ગદ્ય ★
 મારા સપનાના શિક્ષક ★ ★

જ્યારે પણ હું મારા જીવનમાં પ્રેરણા અને માર્ગદર્શન માટે વિચારું છું, ત્યારે મને મારા "સપનાના શિક્ષક"ની યાદ આવે છે. આ શિક્ષક કોઈ એક વ્યક્તિ નથી, પણ એક કલ્પિત આદર્શ ગાઈડ છે, જે મને મારા દરેક સપનામાં મળવા આવે છે અને જીવનના કઠોર પાઠો સરળ રીતે શીખવે છે.

મારા સપનાના શિક્ષક ખૂબ જ વૈવિધ્યપૂર્ણ અને સમજદાર છે. તેઓ હંમેશા શાંતિપૂર્ણ સ્વભાવ ધરાવે છે અને મીઠી વાણીમાં મને સમજાવે છે કે કેવી રીતે જ્ઞાન અને શીખવાને જીવનનો મહત્તમ હિસ્સો બનાવવો જોઈએ. જ્યારે પણ હું કોઈ સમસ્યામાં ફસાઈ જાઉં, તો મારા સપનાના શિક્ષક મારા માટે દિવા તરીકે માર્ગદર્શન આપે છે, મારે શું કરવું અને શું કરવું જોઈએ નહીં તે મને સમજાવે છે.

તેઓના અભિગમમાં વિજ્ઞાન, કલાપ્રેમ અને માનવીય ગુણવત્તાઓનો સુંદર મિશ્રણ છે. તેઓ મને માત્ર પુસ્તકી જ્ઞાન જ નથી શીખવતા, પણ

જીવનની કિંમત, લોકોના સંબંધી અને સાથે સાથે સ્વયં પ્રત્યે કેવી રીતે સાચું રહેવું તે શીખવે છે.

મારા માટે, મારા સપનાના શિક્ષક એવા છે જે મને હંમેશા ઉત્તમતા માટે પ્રોત્સાહિત કરે છે. તે મારો આત્મવિશ્વાસ વધારવામાં મદદ કરે છે અને મને સતત મને યાદ અપાવે છે કે જીવનમાં સફળ થવા માટે મહેનત, સાહસ અને ઉત્કટતા જોઈએ.

અંતે, મારા માટે મારા સપનાના શિક્ષક માત્ર મારા કલ્પના જ નહીં, પરંતુ મારા આત્માની અંદરનો અવાજ છે, જે મને હંમેશા માર્ગદર્શન આપે છે અને જીવનની દરેક પરિસ્થિતિમાં સારાં મંત્ર અને પાઠ શીખવે છે. તેઓનો આભાર કે, મારા જીવનની દરેક સફર ખૂબ જ અર્થપૂર્ણ બની છે.

નયના જે. સોલંકી..આંખો
 *NOG SS No. 187

પ્રકાર : પદ્ય શબ્દ : ૭૮
 વિષય : સપના ની ભરમાર.
 શીર્ષક : સ્વપ્ન સૃષ્ટિ.

નીરખી ચાંદામામા ને બારીમાંથી,
 મીઠી નીંદરમાં અમે તણાઈ ગયા.
 તણાતા નીંદર માં અમે સ્વપ્નલોક માં સરી ગયા.

શમણાં
 કેરી હતી સુષ્ટિ નીરાળી,
 નીહાળી અમે એક નવી નગરી.
 ફરતાં ફરતાં અમે એક વાટિકા માં જઈ ચડ્યા.

વાટિકા તો હતી ફૂલડા ની નગરી,
 રંગબેરંગી જાણે મધ જરતી.
 નીરખતાં નીરખતાં અમે મોહી પડ્યાં.

ટલુકા કરતાં જોયાં પંખી,
 ઝુલતા તા એ ડાળી ડાળી.
 કુદકા મારતાં જોયા સસલાં ખીસકોલી અમે રમત રમી પડ્યા.

આંખો પર પડી કિરણો ની ઝરી,
 ખુલી ગઈ અમારી પાંપણ ની પડી.
 કરતાં કરતાં ફરીયાદ સૂરજથી અમે તો જુઓ જાગી ગયા.

ચારુલતા દોશી
 *NOG Ss NO- 209

વિષય- સપનાંની ભરમાર

સપનાં જોવા નીંદરમાં કે પછી જાગૃતાવસ્થામાં માણસની છે આદત, રાખે જિંદગી તરોતાજાં

એકએક પૂરાં થતાં સપનાં, ભરમાર રહે ચાલું સપનાંની વધતો ઉત્સાહ, મજા જિંદગીની આવતી, સપનાંઓ પૂરાં કરવાની.

સપનાં વિનાની જિંદગી ખાક છે જોયું મેં સપનું એક, થયું પૂરી એ જાગી લાલચ બીજા સપનાની મને નિરાશ જિંદગીમાંથી હતાશા ગઈ

★ સ્વધા ★ ને સમજાવું કમાલ છે સપનાંની હટી હતાશા, આવ્યો ઉત્સાહ સપનાં થકી સર્જીને ભરમાર સપનાંની, જિંદગી ચમકી ગઈ જીવનની છે મજા સપનામાં, વાત સમજી લીધી

સુધા પુરોહિત ★ સ્વધા ★ હોનોલુલુ અમેરિકા

ફલાઈટ દરમિયાન ટ્રાફિક કંટ્રોલ કાર્મચારી ઊંઘતો હતો, મોટી દુર્ઘટના ટળી

ઓસ્ટ્રેલિયા, જ્યારે તમે વિમાનમાં બેસો છો ત્યારે તમે માત્ર એક જ વસ્તુ માટે પ્રાર્થના કરો છો કે તમારું સુરક્ષિત લેન્ડિંગ થાય અને તમે સુરક્ષિત રીતે તમારા ગંતવ્ય પર પહોંચી જાવ, પરંતુ જો તમારા પાયલોટ માટે ટ્રાફિક કંટ્રોલ કરનાર વ્યક્તિ ઊંઘી જાય તો શું થાય. વર્ષ ૨૦૨૨ માં ઓસ્ટ્રેલિયામાં આવો એક કિસ્સો પ્રકાશમાં આવ્યો હતો, જ્યાં ડિસેમ્બર મહિનામાં ઓસ્ટ્રેલિયાની એર ટ્રાફિક કંટ્રોલ કંપની (બ્રિસબેન એર ટ્રાફિક)ના એક અધિકારીએ જ્યારે વાગ્યે ફ્લાઈટ દરમિયાન ટ્રાફિક રૂટ આપવાનો હતો. સવારે, તે ઝસક પર સુઈ ગયો, લોકોએ જોયું કે અધિકારી તેના ઝસક પર બે ખુરશીઓ પર ધાબળો ઓઢાડીને સૂતો હતો. ઓસ્ટ્રેલિયન ટ્રાન્સપોર્ટ સેફ્ટી બ્યુરો (ઇજીબ) દ્વારા આ બાબતની તપાસ કરવામાં આવી રહી હતી, તેઓએ તાજેતરમાં આ બાબતે એક રિપોર્ટ જાહેર કર્યો હતો. તેણે કહ્યું કે કર્મચારી (કેઈન્સ ટર્મિનલ કંટ્રોલ યુનિટ) (ટીસીયુ) મેનેજ કરી રહ્યો હતો, કર્મચારી નાઈટ શિફ્ટ કરી રહ્યો હતો, પરંતુ જ્યારે દિવસની શિફ્ટમાં રહેલા કર્મચારીઓ ઓફિસમાં પ્રવેશ્યા ત્યારે તેઓએ જોયું કે અધિકારી બે ખુરશીઓ પર ધાબળો ઓઢાડીને સૂતા હતા. હતી. એટીએસબી સુરક્ષાને લઈને અધિકારીની આ ભૂલની તપાસ કરી રહ્યું હતું, ત્યારબાદ તેઓએ મંગળવારે આ મામલે રિપોર્ટ જાહેર કર્યો. રિપોર્ટમાં ખુલાસો થયો કે અધિકારી ફરજ પર હતા ત્યારે ઊંઘી ગયા હતા કારણ કે તેઓ છોલવા ૧૨ દિવસથી ૧૦ નાઈટ શિફ્ટમાં કામ કરી રહ્યા હતા, જે રાત્રે ૧૦ વાગ્યે શરૂ થઈ હતી અને સવારે ૬ વાગ્યે સમાપ્ત થઈ હતી. રિપોર્ટમાં એટીએસબીના ચીફ કમિશનર ઍંગસ મિશેલે કહ્યું કે કર્મચારીને કામ પર ઊંઘ આવવાના ઘણા કારણો છે, જેમાંથી પહેલું કારણ એ છે કે કર્મચારીએ છોલવા ૧૨ દિવસમાં ૧૦ નાઈટ શિફ્ટમાં કામ કર્યું હતું, જેના કારણે તેને ઊંઘ ન મળી. આ કારણે તે ફરજ પરના સમયે સુઈ ગયો. રિપોર્ટમાં એવું પણ કહેવામાં આવ્યું હતું કે કર્મચારી સતત નાઈટ શિફ્ટમાં કામ કરી રહ્યો હતો અને નાઈટ શિફ્ટમાં કામનું ભારણ ઓછું હોય છે, જેના કારણે કર્મચારીની વધુ કામ કરવાની અને ઝડપથી નિર્ણય લેવાની ક્ષમતા પર અસર પડી હોય શકે છે. રિપોર્ટમાં એવું પણ કહેવામાં આવ્યું છે કે બ્રિસબેન એર ટ્રાફિકમાં સ્ટાફની અછત પણ આવી ઘટનાઓનું મુખ્ય કારણ છે. જો કે, હવે અકસ્માતને બે વર્ષ વીતી ગયા છે.

નવી દિલ્હી, કોંગ્રેસના સાંસદ અને લોકસભામાં વિપક્ષના નેતા રાહુલ ગાંધીએ વાયનાડના ભૂસ્ખલન પીડિતો માટે મોટું પગલું ભર્યું છે. ઉદારતા ખતાવતા રાહુલ ગાંધીએ પીડિતોની મદદ માટે પોતાનો એક મહિનાનો પગાર દાન કરી દીધો છે. રાહુલ ગાંધીએ કેરળ પ્રદેશ કોંગ્રેસ સમિતિના ખાતામાં એક મહિનાનો પગાર એટલે કે રૂ. ૨.૩ લાખ દાનમાં આપ્યા છે. આ સંદર્ભે રાહુલ ગાંધીએ સોશિયલ મીડિયા પર એક પોસ્ટ પણ શેર કરી છે. તેમણે લખ્યું- વાયનાડમાં અમારા પ્રિય ભાઈઓ અને બહેનો એક વિનાશક દુર્ઘટનાનો સામનો કરી રહ્યા છે. રાહુલ ગાંધીએ આગળ લખ્યું- સંકટના આ સમયમાં તેમને મોટું નુકસાન થયું છે. તેમને અમારા જેવા

લોકોની મદદની સખત જરૂર છે. વાયનાડના પીડિતોને તેમના નુકસાનમાંથી બહાર આવવા માટે અમારા સમર્થનની જરૂર છે. રાહુલ ગાંધીએ સોશિયલ મીડિયા ઠ પર લખ્યું છે કે મેં અસરગ્રસ્ત લોકોના રાહત અને પુનર્વસન પ્રયાસોમાં મદદ કરવા માટે મારો આખા મહિનાનો પગાર દાન કરી દીધો છે. આ સાથે રાહુલ ગાંધીએ દેશવાસીઓને મદદની અપીલ પણ કરી હતી. તેમણે કહ્યું કે હું દેશના પ્રામાણિક અને સંવેદનશીલ ભાઈઓને વિનંતી કરું છું કે તેઓ આ સંકટમાં ગમે તેટલું યોગદાન આપે. રાહુલ ગાંધીએ કહ્યું કે દરેક નાનો બદલાવ ફરક પાડે છે. વાયનાડ આપણા દેશનો સુંદર ભાગ છે અને સાથે મળીને આપણે અહીંના લોકોને તેમના જીવનને પાટા પર

લાવવામાં મદદ કરી શકીએ છીએ. અહીંની દુર્ઘટનામાં લોકોએ ઘણું ગુમાવ્યું છે. રાહુલ ગાંધીએ એમ પણ કહ્યું કે મદદગારો અમારી પાર્ટની એપ દ્વારા સુરક્ષિત રીતે યોગદાન આપી શકે છે. તેણે લખ્યું- વાયનાડ સાથે ઊભા રહો. કેરળ પ્રદેશ કોંગ્રેસ સમિતિએ મદદની રકમ એકત્રિત કરવા માટે નવ સભ્યોની સમિતિ બનાવી છે અને એક એપ પણ બનાવી છે. કેરળ કોંગ્રેસે એ પણ કહ્યું કે રસ ધરાવતા લોકો સીધા જ દાન મોકલી શકે છે. કેરળના વાયનાડમાં ગત ૩૦ જુલાઈના રોજ એક મોટો ભૂસ્ખલન થયો હતો. જેના કારણે ભારે વિનાશ સર્જ્યો હતો.

દુબઈથી લવાયેલા ઓનલાઈન ક્રિકેટ બેટિંગ અને ડબ્બા ટ્રેડિંગના આરોપીની પોલીસ સામે મોટી કબૂલાત

અમદાવાદ, ગેરકાયદેસર ઓનલાઈન ક્રિકેટ સફ્ટ બેટિંગ અને શેરબજારના ડબ્બા ટ્રેડિંગની જેવી પ્રવૃત્તિમાં સંડોવાયેલા અને દુબઈથી પકડી પાડવામાં આવેલા દિપક ઉર્ફે ડીલક્ષ ધીરજલાલ ઠક્કરને પ્રત્યાર્પણ મારફતે દુબઈથી અમદાવાદ પોલીસ વિભાગના અધિકારીઓ દ્વારા લાવવામાં આવ્યો છે. આ કેસની તપાસ કરી રહેલી. સ્ટેટ મોનીટરીંગ સેલ (અસએમસી) દ્વારા અમદાવાદ લાવ્યા બાદ તેની ધરપકડ કરીને કોર્ટમાં હાજર કરાયો હતો. જેમાં તેને ૭ સપ્ટેમ્બર ૨૦૨૪ (શનિવાર) સુધીની પોલીસ સ્ટેડી મવી હતી. -દરમિયાન પોલીસે આરોપી દિપક ઠક્કરના ઘરની ઝડતી લેતા તેના ઘરમાંથી રોકડા રૂ. ૪,૫૦,૦૦૦ મળી આવ્યા હતા. આ મામલે પોલીસ દ્વારા કરવામાં આવેલ વધુ તપાસમાં દિપક ઉર્ફે ડીલક્ષ ધીરજલાલ ઠક્કર અને તેના કુટુંબીજનોના નામે અમદાવાદ તથા ગુજરાતમાં વિવિધ ઠેકાણે અનેક મિલકતો હોવાનું બહાર આવ્યું છે, જેની કિંમત કરોડો માં છે. જેમાં અમદાવાદમાં પકવાન ચાર રસ્તા પાસે ટાઈટીનિયમ વન બિલ્ડિંગમાં બે ઓફિસો આવેલી છે. તે સિવાય સાયન્સ સિટી રોડ પર બેબીલોન ક્લબ પાછળ ૩૬૦૦ વારનો એક પ્લોટ ધરાવે છે. ભુયંગદેવ ચાર રસ્તા પેસ કાલુપુર બેકમાં તથા સતાધાલ ચાર રસ્તા પાસે કોટક મહિન્દ્રા બેકમાં લોકર ધરાવે છે.

આપણે ઈકો સિસ્ટમને જાળવીને જીવવું જોઈએ: મહેન્દ્ર ત્રિવેદી ગારીયાધાર તાલુકાનો વન મહોત્સવ વેળાવદર ખાતે સંપન્ન થયો



ભાવનગર ગારીયાધાર તાલુકાનો ૭૫ મો વન મહોત્સવ વેળાવદરના પ્રાથમિક આરોગ્ય કેન્દ્ર ખાતે તારીખ ૪ સપ્ટેમ્બર ૨૦૨૪ ના રોજ યોજાઈ ગયો.

આ કાર્યક્રમમાં અધ્યક્ષ સ્થાનેથી મૂળ વેળાવદર ગામના વતની એવાં માજી ગૃહમંત્રી શ્રી મહેન્દ્ર ત્રિવેદીએ જણાવ્યું કે આપણે વનસ્પતિ, જળ, જમીન, જંગલ વગેરેને બચાવવા માટે સતત પ્રમાણભૂત પ્રયત્નો કરવા જોઈએ. પાણી એ આપણી જીવનની પ્રાથમિકતા છે. તેને બચાવવા માટે બધાં લોકોએ વસ્ત્રો પણ ત્રણ દિવસે ધોવા જોઈએ. જેટલાં પ્રમાણમાં વૃક્ષો ધરતી માતા પર હશે તેટલું વધુ પાણી સંગ્રહિત થશે તેથી સૌને આ મહોત્સવ દ્વારા વૃક્ષોના જતન માટે અપીલ કરું છું.

કાર્યક્રમમાં પ્રારંભે વિભાગીય વન અધિકારી શ્રી જિજ્ઞાસાબેન શેતરાણિયાએ સ્વાગત કર્યું હતું. ગારીયાધાર રેન્જમાં કામ કરતાં વન વિભાગના ટ્રેકર અને વન મિત્રોને પ્રમાણપત્રો એનાયત કરીને પ્રોત્સાહન આપવામાં આવ્યું હતું. પરવડીમાં જળસંચય ક્ષેત્રે ક્રાંતિ સર્જનાર શ્રી પ્રવિણભાઈ ખેનીનુ વિશેષ સન્માન કરવામાં આવ્યું. વન અધિકારીઓ શ્રી દેવમુરારી અને શ્રી પરમાર આ કાર્યક્રમની સફળતા માટે જહેમત ઉઠાવતાં હતાં. તાલુકાના પંચાયતના અગ્રણી શ્રી રમેશભાઈ ગોયાણી ઉપપ્રમુખ શ્રી રાકેશભાઈ કેવડિયા તાલુકા પંચાયતના ચેરમેન શ્રી કનુભાઈ સાંડસુર તથા જિલ્લા સિંહ દિવસના સંયોજક અને પર્યાવરણવિદ્ શ્રી તખુભાઈ સાંડસુર સમેત ગામલોકો વિશાળ સંખ્યામાં ઉપસ્થિત હતાં.

આભાર દર્શન વન અધિકારી શ્રી દેવેન્દ્રસિંહ પરમાર કર્યું હતું. કાર્યક્રમનું સંચાલન શ્રી કમલેશભાઈ ઉપાધ્યાયે સંભાળ્યું હતું. સમગ્ર કાર્યક્રમ દરમિયાન રાજ્યના વન મંત્રી શ્રી મુળુભાઈ બેરા તથા પ્રિન્સિપલ સેક્રેટરી શ્રી એ. પી. સિંગજી ટેલીફોનિક રીતે સભાને સંબોધન કરવા માટે ઉપસ્થિત રહ્યાં હતાં. અને સૌને આ કાર્યક્રમની શુભેચ્છાઓ અર્પણ કરી હતી.

ડાંગ પૂર્વ પટ્ટી વિસ્તાર નો વિકાસ જોવાલાયક નજારો છે અધિકારી મિત્રો એક મુલાકાત લેજો પૂર્વ પટ્ટી વિસ્તારની બાકી તો સબ કુછ અચ્છા હૈ....?

ડાંગ જિલ્લાના સુબીર તાલુકામાં આવેલું ચિંચવીહીર ગામમાં નદીના નાળા અતિ બિસ્માર હાલતમાં છે કદાચ તમો ને ખ્યાલ નહિ હોય તમારા દ્વારા જ્યારે મુલાકાત લેવામાં આવશે ત્યારે ખબર પડશે બાકી કાગળ પર તો સબ કુછ અચ્છા હૈ નો નારો જ રહેશે

ધોધમાર વરસાદ મા ધોવાણ થયું કે પછી ભ્રષ્ટાચાર ના લીધે ધોવાણ થી એતો હવે તમો અધિકારીશ્રી ઓ નક્કી કરશે ખરું ને કે પછી ઓહયો....?

ડાંગ જિલ્લા સુબીર તાલુકામાં આવેલ ચિંચવીહીર ગ્રૂપ ગ્રામ પંચાયત દ્વારે આ ગામમાં નદીના નાળા નો હાલ નો નજારો એવો થઈ ગયું છે કે અધિકારી મિત્રો ને ખુલ્લું આમન્ત્રણ આપતું નજરે પડે છે કે આવો અને અમારા ગામ ની દશા અને દિશા જોવામાં મદદ કરો

કે ક્યારે આવીને મારી મુલાકાત લેશે વિકાસ હંમેશા સા માટે લોકો જોડે મજાક કરે છે એ લોકો ને ખબર પડતી નથી કારણ કે જોવોને ખબર પડે છે તેવો વિકાસ ને પોતાના ખીસામાં લઈ ને જતા રહેશે લોકોનો વિકાસ તો જાણે ક્યાં ગયો તેનો કોઈને ખ્યાલ જ નથી આવતો આ વાતમા કોઈ શંકાને સ્થાન નથી ચોમાસામાં લોકોને ખેતરે જવા માટે ખૂબ મોટી તકલીફ જોવા મળી રહી છે તો શું આના પર કોઈ અધિકારી એકશન લેશે ખરું કે પછી વિકાસ હી વિકાસ ચાલુ રહેશે અને ખેડૂતોને અવર-જવરમાં ઘણી મુશ્કેલીઓનો સામનો કરવો પડે છે. લોકો ચર્ચા થઈ રહી છે કે આ નાળો સરપંચ દ્વારા બનાવવામાં આવેલ હતો. પરંતુ નાળામા ખરાબ મટિરિયલનો ઉપયોગ, પથ્થરો તેમજ માટીનો ઉપયોગ કરી નાળો બનાવવામાં આવ્યું હોય એટલે જ એના કારણે બે વર્ષ ના અંદર જ નાળાનું ધોવાણ થયા હોવાનું ગ્રામવાસીઓનું કેહવું છે.

ગ્રામવાસીઓ દ્વારા વારંવાર સરપંચશ્રીને નાળા રિપેર કરવા કહેવામાં આવેલ હતું. પરંતુ પોતાનો જ વિકાસ કરશે અને નાળા રિપેર પણ કરવામાં આવ્યું હતું પરંતુ જશે થે વૈસે સે હી હૈ અને ગ્રામવાસીઓને હવે પ્રશ્નના પર એક ભરોસો છે. જેઓની મુશ્કેલીઓને



ધ્યાને લેશે.

વાહાભ્રષ્ટાચારી તમારી પાચન-શક્તિ પર અમે વારી ગયા,

અહી લોકોથી એક રોટલી નથી પચતી તમે તો નાળો પચાવી ગયાં.. ગ્રામવાસીઓનું કેહવું.

લોક ચર્ચા થઈ રહી છે કે લોકોનું ખાઈ ને સુ કરશો કેટલું ખાશો લોકોનું જરાક કામ તો કરો.

નિસર્ગ સાયન્સ સેન્ટરમાં ઈકો ફ્રેન્ડલી ગણેશજીની માટીમાંથી મૂર્તિ બનાવવાની તાલીમ અને સ્પર્ધા યોજવામાં આવી

ગુજરાત પ્રેરિત, નિસર્ગ કોમ્યુનિટી સાયન્સ સેન્ટર ધ્વારા ગુજરાત પ્રદુષણ નિયંત્રણ બોર્ડ, પ્રાદેશિક કચેરી, ગાંધીનગરના સયુંકત ઉપક્રમે ઈકો ફ્રેન્ડલી ગણેશજીની માટીમાંથી મૂર્તિ બનાવવાની તાલીમ અને સ્પર્ધા યોજવામાં આવી હતી નિસર્ગ કોમ્યુનિટી સાયન્સ સેન્ટર દ્વારા વર્ષ દરમિયાન વૈજ્ઞાનિક જાગૃતિ, પર્યાવરણ જાગૃતિના કાર્યક્રમો અને મહત્વના દિવસોની ઉજવણી કરવામાં આવે છે જેના ભાગ રૂપે આ કાર્યક્રમનું આયોજન કરવામાં આવ્યું હતું ગુજરાત પ્રદુષણ નિયંત્રણ બોર્ડ, પ્રાદેશિક કચેરી, ગાંધીનગર અને નિસર્ગ સાયન્સ સેન્ટરના સયુંકત ઉપક્રમે ઈકો ફ્રેન્ડલી ગણેશજી ની માટીમાંથી મૂર્તિ બનાવવાની તાલીમ અને સ્પર્ધાનું આયોજન કરવામાં આવ્યું હતું જેમાં કેટેગરી-૧માં ગાંધીનગર જીલ્લાની હાઈસ્કૂલ ના વિદ્યાર્થીઓ અને કેટેગરી-૨માં વિમેન્સ કલબની મહિલાઓએ ભાગ લીધો હતો. વિનોદભાઈ પ્રજાપતિ તજજ્ઞ તરીકે ઉપસ્થિત રહેલ જેમને માટીમાંથી ગણેશજીની મૂર્તિ બનાવવાની તાલીમ આપેલ હતી આ કાર્યક્રમમાં શ્રી. એ. સ. વી. માલસાર (પ્રાદેશિક અધિકારી), શ્રી એ. ડી. ખંધેડિયા, (સેક્શન ઓફિસર), રાહુલ પટેલ (એ.ઈ.ઈ.). ગુજરાત પ્રદુષણ



નિયંત્રણ બોર્ડ, પ્રાદેશિક કચેરી, ગાંધીનગરમાંથી ઉપસ્થિત રહ્યા હતા સમગ્ર કાર્યક્રમનું સંચાલન ડો. અનીલ પટેલ, મેનેજિંગ ટ્રસ્ટી-નિસર્ગ કોમ્યુનિટી સાયન્સ સેન્ટર કર્યું હતું. તેમને સંબોધન આવી પ્રવૃત્તિઓમાં સતત ભાગ લેવા પ્રોત્સાહિત કર્યા હતા. આ સ્પર્ધામાં નિષ્ણાયક તરીકે પત્રકાર અને સમાજસેવક નીતિન પટેલે સેવાઓ આપી હતી ઈકો ફ્રેન્ડલી ગણેશજી ની માટીમાંથી મૂર્તિ બનાવવાની સ્પર્ધામાં કેટેગરી-૧ માં પ્રથમ નંબરે આશા કનુજ ઠાકોર, દ્વિતિય નંબરે કરીના કિશનભાઈ વણજારા, તૃતીય નંબરે ભૂમિ ઠાકોર તથા આચ્ચાસન ઈનામ પરી એ. પટેલ અને વ્રજ એસ. પટેલ ને મળ્યા હતા કેટેગરી-૨ માં પ્રથમ નંબરે મીતા તેજસ ભટ્ટ, દ્વિતિય નંબરે હેમાંગીની ટેલર, તૃતીય નંબરે દર્શના જોશી તથા આચ્ચાસન ઈનામ અમીષા પંચાલ અને બીના ઠાકોર ને મળ્યા હતા, વિજેતા થનાર વિદ્યાર્થીને રોકડ ઈનામ આપવામાં આવ્યા હતા. મધુરડેરી દ્વારા સ્પર્ધાકોને ફેલેવર મિલ્ક અને મીઠાઈ આપવામાં આવી હતી આ કાર્યક્રમ ને સફળ બનાવવા સંસ્થા ના સંયોજક શ્રી શિવાંગ પટેલ, શ્રી હાર્દિક ભટ્ટ, શ્રી હાર્દિક મકવાણા અને વિમેન્સ કલબના સંયોજક મીતા ભટ્ટ અને દીપિકા વાઘેલાએ ભારે જહેમત ઉઠાવી હતી.

ગુજરાત ટેકનોલોજીકલ યુનિવર્સિટી દ્વારા સંચાલિત ગુજરાત પાવર એન્જનીયરીંગ એન્ડ રિસર્ચ ઇન્સ્ટિટ્યૂટમાં ૦૫

ગતિશીલ ટીમ પ્રસ્તુતિઓ અને વાસ્તવિક દુનિયાના પડકારોને સંબોધના નવીન ઉકેલો દર્શાવવામાં આવ્યા હતા. આ ઈવેન્ટ માં જીપેરી કોલેજ ખાતે વિવિધ એન્જનીયરીંગ બ્રાન્ચ જેવીકે મિકેનિકલ, સિવિલ, કોમ્પ્યુટર, ઈલેક્ટ્રિકલ એન્જનીયરીંગ વિભાગના ની ૨૫ ટીમો એ ભાગ લીધો હતો. જેમાં ૧૫૦ વિદ્યાર્થીઓ અને ૨૫ થી વધુ ફેકલ્ટી સભ્યોની સક્રિય ભાગીદારી જોવા મળી હતી તથા જે ખાતે બીજા રાઉન્ડ માટે ૨૫ માંથી ૧૧ ટીમોની પસંદગી કરવામાં આવી છે. આ કાર્યક્રમનું સફળ આયોજન જીપેરી કોલેજના આચાર્યશ્રી ડો. ચિરાગ વિભાકર સાહેબના માર્ગદર્શન હેઠળ ડો. લવ કૌશિક, પ્રો. મિલિન પંડ્યા, ડો. વિવેક પટેલ તથા જીઈઈઈઈ દ્વારા કરવામાં આવ્યું હતું. આ સફળ આયોજન કરવા બદલ જીપેરીના વાઈસ-ચાન્સેલર આદરણીય ડો. રાજુલ ગજજર મેડમ, કુલસચિવ ડો. કે. એન ખેર સાહેબ દ્વારા અભિનંદન પાઠવવામાં આવ્યા હતા.



વિશ્વ હિન્દુ પરિષદ દાહોદ જિલ્લા દ્વારા ષષ્ટિપૂર્તિ સમારોહ અંતર્ગત માધ્યમિક શાળા ગરબાડા ખાતે હિન્દુ સંમેલન યોજાયું

ગરબાડા તારીખ, ૪ વિશ્વ હિન્દુ પરિષદ દાહોદ દ્વારા હિન્દુ સંમેલન અને ગણવેશ વિતરણ નો કાર્યક્રમ ગરબાડા પ્રમંડ ના શ્રી માધ્યમિક શાળા ગરબાડા ખાતે શ્રી મહેન્દ્રભાઈ નળવાયા નિવૃત્ત સંયુક્ત કમિશનર આદિજાતિ વિકાસ ના અધ્યક્ષ સ્થાને તથા પ્રવીણભાઈ ચાવડા પ્રમુખ ગરબાડા તાલુકા અ જા કેળવણી મંડળ ના ટ્રસ્ટી ભરતભાઈ કાંચીલા, તેમજ સંત શ્રી પ. પૂ. રશ્મી ગુરુજી શ્રી કૃષ્ણ પ્રણામી મંદિર વૃંદાવન ધામ



પૈક૧૪૫બાળકોને મુંબઈના દાતા શ્રીમાન શ્રી વાડીલાલ યુ. દોશી

જૈન વગેરે ભારતીય પરંપરાઓના પૂજ્ય સંતો તથા પત્રકારી કે કા શાસ્ત્રી જેવા વિદ્વાનોની પ્રેરક ઉપસ્થિતિમાં વિશ્વ હિન્દુ પરિષદની સ્થાપના થઈ. આજ દિન સુધી ના કાર્યકાળમાં અનેક સફળ આંદોલન તથા જન જાગરણ થકી વિહિપ દ્વારા શ્રદ્ધા કેન્દ્રોની મુક્તિ, લવ-લેન્ડ જેહાદ વિરુદ્ધ કાયદા, ગૌરક્ષા માટે કાયદા, ધર્મોત્તરણ અટકાવવું, ધર વાપસી, સામાજિક સમરસતા, વનવાસી કલ્યાણ, સેવા, બાલ સંસ્કાર જેવા અનેક કાર્યો સફળતાપૂર્વક કરવામાં આવ્યા છે. આજે પણ ૩૨ દેશોમાં ૬૩, હજાર કરતાં વધુ સમિતિઓ અને ૭૦૦ જેટલા પૂર્ણકાલીન કાર્યકર્તાઓના માધ્યમથી ચાલતી વિહિપ એ વિશ્વના દરેક હિન્દુનું પોતાનું સંગઠન છે. સંવત ૨૦૮૦ શ્રાવણ વદ આઠમ શ્રી કૃષ્ણ જન્માષ્ટમી ના રોજ સૌ હિંદુઓની સંસ્થા વિશ્વ હિન્દુ પરિષદ ના ૬૦ વર્ષ પૂર્ણ થયા, જેથી ષષ્ટિપૂર્તિ સમારોહ યોજવામાં આવ્યો હતો. દાહોદ જિલ્લા પ્રેસ રિપોર્ટર ઉપેન્દ્ર સિંહ પુવાર પ્રકાશિત આર્થ .

શિક્ષક દિન ની ઉજવણી કરવામાં આવી



લક્ષ્મીપુરા (ડાંગરવા) પ્રાથમિક શાળામાં આજરોજ શિક્ષક અને પ્રખર રાજનેતા ભારતના બીજા રાષ્ટ્રપતિ સર્વપલ્લી રાધાકૃષ્ણન નો જન્મદિવસ બાળકોએ સ્વયમ્ શિક્ષણ દિન તરીકે ઉજવ્યો..

આખા દિવસ દરમિયાન બાળકોએ હોશભેર શિક્ષક તરીકેની જવાબદારી નિભાવી. . . વરસાદ હોવા છતાં પણ ૧૦૦% બાળકોની હાજરી અને ઉત્સાહ નિત્ય કર્મ સફાઈ પ્રાર્થના બાદ અભ્યાસ કરાવી દિલથી ગુરુજીની ભૂમિકા ભજવી..

યુવરાજ ઠાકોર જેમણે આજ આચાર્યની જવાબદારી નિભાવી હતી એમણે સ્વચ્છતા અને સ્ફૂર માં પણ એક શિક્ષકની જેમ સુંદર આયોજન પૂર્વક કાર્ય કર્યું.. આજના આચાર્ય તરફથી યોગનું યોગ આજે વિશ્વ સમોસા દિવસની ઉજવણી નિમિત્તે બાળકને નાસ્તામાં સમોસા પવડાવી બાળકોનાં પ્રિય ગુરુજી બની ગયા..

રિપોર્ટ મ્હા પંકજ દવે (જય પરશુરામ)

